

৩৩শুবা সব জুনিয়র ষ্টেট আৰ্চিৰ চেম্পিয়নশিপ ২০১৮-১৯ হৌদোকথ্ৰে

সিটলকুমারিনা নুপীগী ইন্দিয়ন ৱাউন্দগী ইভেন্টতা পোইন্ট ৬৬১ ফংদুনা গোল্ড লৌথ্ৰে



ইম্ফাল, জন্ৱাৱাৰী ৩০ (এচএনএস)ঃ খা মণিপুৰ আৰ্চিৰ ক্লব লাংমৈ-দোংনা শীন্দুনা মণিপুৰ আৰ্চিৰ এসোসিয়েশন (এম এ এ) গী মীংয়েং মখাদা কক্চীং দিষ্ট্ৰিক্টকী মনুং চনবদা লৈবা লাংমৈদোংগী শামবুংদা ঙসিদগী ফেব্ৰুৱাৰী ১ ফাওবা পাঙথোক্ক-দৌৱিৰা ৩৩শুবা সব জুনিয়র (ইন্দিয়ন ৱাউন্দ/ৱিকৰ্ভ এন্ড কম্পাউন্ড) ষ্টেট আৰ্চিৰ চেম্পিয়নশিপ ২০১৮-১৯ হৌদোকথিবগা লোয়ননা ঙসি

কাপুথিবা নুপীগী ইন্দিয়ন ৱাউন্দ ইভেন্টতা এন এস এগী সিটলকুমারিনা পোইন্ট ৬৬১ ফংদুনা গোল্ড মেদল লৌথ্ৰে। মণিপুৰগী তোঙান তোঙানবা মফম কয়াদগী নুপা আৰ্চি ৭২ অমসুং নুপী আৰ্চি ২৪ পূৰ্ণা আৰ্চি শামৰোয় ৯৬না শৰুক যাদুনা চখৰিবা ৩৩শুবা সব জুনিয়র (ইন্দিয়ন ৱাউন্দ/ৱিকৰ্ভ এন্ড কম্পাউন্ড) ষ্টেট আৰ্চিৰ চেম্পিয়নশিপ ২০১৮-১৯গী অহানবা নুমিঙকী ইন্দিয়ন ৱাউন্দ গৰ্গস ৩০ + ৩০ মিটৰগী ইভেন্টতা এন এস এগী সিটলকুমারিনা পোইন্ট ৬৬১ ফংদুনা গোল্ড, কে এম এ সীগী এম বেবিনা পোইন্ট ৬৪২ ফংদুনা সিলভৰ অমসুং সাইআৰ সীগী এল সোফিয়ানা পোইন্ট ৬৩৫ ফংদুনা ব্ৰোঞ্জ মেদল লৌথি।

নুপাগী ইন্দিয়ন ৱাউন্দ ৩০ + ৩০ মিটৰ ইভেন্টতা এন এস এগী এল নেলসন্না পোইন্ট ৬৯১ ফংদুনা গোল্ড, কে এম এ সীগী সৈভকুম্ৰাৰ হুইদ্রোমনা

পোইন্ট ৬৮১ ফংদুনা সিলভৰ অমসুং ভি এ এগী এল য়োহেনবনা পোইন্ট ৬৮৮ ফংদুনা ব্ৰোঞ্জ মেদল লৌথি। নুপীগী ইন্দিয়ন ৱাউন্দ টিম ইভেণ্টতা এস এস এগী সিটলকুমারি, ঐচ অলফাবতি, ঐচ সন্ধ্যাৱানি অমদি এৱিনাগী জুৱানা পোইন্ট ১৯১১ স্কোৱ তৌদুনা গোল্ড, কে এম এ সীগী ৱাই ৱেসমি, এম বেবি, ভেলেনা টি ঐচ অমদি ৱাই অঞ্জুগী জুৱানা পোইন্ট ১৮২৭ স্কোৱ তৌদুনা সিলভৰ অমসুং বি সী এ সীগী দৱিয়ু সিভালা, অঞ্জু দৱিয়ু, কে ঐচ হৱিময়া অমদি পোইৱেঙানবী এলগী জুৱানা পোইন্ট ১৭০৯ স্কোৱ তৌদুনা ব্ৰোঞ্জ লৌথি। নুপাগী ইন্দিয়ন ৱাউন্দ টিম ইভেণ্টতা কে এম এ সীগী কে এন্সন, সৈভকুম্ৰাৰ ঐচ, এল বেবি অমদি সী ঐচ বিসোনগী জুৱানা পোইন্ট ২০২৫ স্কোৱ তৌদুনা গোল্ড, বি সী এ সীগী সী ঐচ বোৱিস, এল ওলেন, টি ঐচ ৱাৱজিং অমদি ও সুসিলগী জুৱানা পোইন্ট ২০০৫ স্কোৱ তৌদুনা সিলভৰ অমসুং এন এস এগী এল নেলসন, এল য়োহেনবা, এস জেনসন অমদি এম অমৱজিংকী জুৱানা পোইন্ট ২০০৪ স্কোৱ তৌদুনা ব্ৰোঞ্জ মেদল লৌথি।

২শুবা এস ঐচ মনি শৰ্ম মেমোৱিএল থৰ্দ দিভিজন ফুটবোল লীগ ২০১৯

এন আই এস সী অমদি এম এস সী অমসুং যু এস সী অমসুং জুবেনাইল দ্ৰো চংথ্ৰে

ইম্ফাল, জন্ৱাৱাৰী ৩০ (এচএনএস)ঃ ওল মণিপুৰ ফুটবোল এসোসিয়েশন (অম্ফা) গী মীংয়েং মখাদা ইম্ফাল ৰেণ্ট দিষ্ট্ৰিক্ট ফুটবোল এসোসিয়েশন (আই দৱিয়ু এফ এ) না শীন্দুনা পাংশোই পাৰ্টটুৱী পমায়ল গ্ৰাউন্দদা চখৰিবা ২শুবা এস ঐচ মনি শৰ্ম মেমোৱিএল থৰ্দ দিভিজন ফুটবোল লীগ ২০১৯গী ঙসি শামখিবা লীগ ৱাউন্দগী মেচশিংদা এন আই এস সী লাইৱেঞ্জম অমদি এম এস সী মালোম অমসুং যু এস সী ফয়েং অমসুং জুবেনাইল তেৱা সাপম লৈৱক দ্ৰো চংথ্ৰে।

টিম ১২না শৰুক যাদুনা কাঙলুপ অনী থোক্ৰা খাইদোক্ৰুনা চখৰিবা ২শুবা এস ঐচ মনি শৰ্ম মেমোৱিএল থৰ্দ দিভিজন ফুটবোল লীগ ২০১৯গী লীগ ৱাউন্দগী গ্ৰুপ এগী ৬শুবা মেচ ওইনা ঙসি নুংখিল অহানবা গ্ৰাউন্দদা এন আই এস সী লাইৱেঞ্জম অমসুং এম এস সী মালোম শামখি। মেচ অদুগী অহানবা মীংকুপ হৌৱকপদগী লোইশিল্লকপা ফাওবদা টিম অনীনা অকনবা লগ্না তৌনদুনা ফজনা শামখি। অহানবা হাফকী অঙনবা মতম মোকী ১০শুবা মিনিটতা



এম এস সীগী জৰ্সি নম্বৰ ৭ জিনৈথাংনা মেচ অদুগী অহানবা পাঞ্জল চল্পগা মহাক্কী টিমগী গোল একাউন্ট হাংদোকথি। এন আই এস সীগী মায়কৈদগীসু এম এস সীনা মাঙজিল থানা চংখিলা গোল অদু হন্দোক্ৰা হোংনখি। মেচকী ২৬শুবা মিনিটতা এন আই এস সীগী শামৰোয় জৰ্সি নম্বৰ

১০ এল দেনিএলনা চনখিবা পাঞ্জল অদুনা অহানবা হাফ লোহিবা ফাওবদা এন আই এস সী অমসুং এম এস সী পাঞ্জল ১-১দা লেনখি। অনীশুবা হাফকী ৪৬শুবা মিনিটতা এন আই এস সীগী এল দেনিএলনা মহাক্কী অনীশুবা পাঞ্জল চনখিনি। মোকী ৬৬শুবা মিনিটতা এম এস

সীগী জৰ্সি নম্বৰ ৯ এন বিকিনা চনখিবা পাঞ্জল অদুনা মেচ অদুগী অৱেইবা তাক্ক লোইশিল্লকপদা এন আই এস সী অমদি এম এস সী পাঞ্জল ২-২দা দ্ৰো চংখি। লীগ ৱাউন্দগী গ্ৰুপ এগী ৭শুবা মেচতা যু এস সী অমদি জুবেনাইল পাঞ্জল চমদনা দ্ৰো চংখি।

অহমশুবা ষ্টেট লেভেল মোহিৱাংথেম কুঞ্জো সিংহ মেমোৱিএল ফোৱ মেন সোকেৰ টুৰ্নামেণ্ট ২০১৯

সেমী ফাইনেল মেচশিংদা মায় পাঙ্কুনা বেটমেন এফ সী থাঙ্গ অমসুং আৱ এফ এ টোপ সিফাই ফাইনেলদা থেঙ্গাইনৱগনি

ইম্ফাল, জন্ৱাৱাৰী ৩০ (এচএনএস)ঃ ইম্ফাল ইষ্ট দিষ্ট্ৰিক্টকী মনুং চনবা উচেকোন তাখোক মপালদা লৈবা দি পাওনা মেমোৱিএল ক্লবনা শীন্দুনা ক্লব অসিগী শামবুংদা চখৰিবা অহমশুবা ষ্টেট লেভেল মোহিৱাংথেম কুঞ্জো সিংহ মেমোৱিএল ফোৱ মেন সোকেৰ টুৰ্নামেণ্ট ২০১৯গী ঙসি শামখিবা সেমী ফাইনেল মেচশিংদা মায় পাঙ্কুনা বেটমেন এফ সী থাঙ্গ অমসুং আৱ এফ এ টোপ সিফাই ফাইনেলদা থেঙ্গাইনৱগনি।

টিম ৪৩না শৰুক যাদুনা কাঙলুপ ১৪ খাইদোক্ৰুনা চখৰিবা ৩শুবা ষ্টেট লেভেল মোহিৱাংথেম কুঞ্জো সিংহ মেমোৱিএল ফোৱ মেন সোকেৰ টুৰ্নামেণ্ট ২০১৯গী অহানবা সেমী ফাইনেল মেচ ওইনা ঙসি নুংখিল পুং ৪.৩০ তাবগী অহানবা গ্ৰাউন্দদা এ এফ সী পোৱোম্পাং অমসুং আৱ এফ এ টোপ সিফাই লগ্না তৌনখি।

মেচ অদুগী অহানবা মীংকুপ্তগী হৌনা টিম অনীনা ফাইনেল চম্ভনবগীদমক ফজনা শামখি। অহানবা হাফকী ত্ৰুইচিল্লকপা মীংকুপ ফাওবদা টিম অনীগী মায়কৈদগী এটেক কয়



চম্ভনবসু লগ্না চানা শামখিবনা পাঞ্জল ওইনা ওল্লেকপা গুন্মখিদি। টিম অনীনা মেচ অদু মায় পাঙ্কুৰগীদমক যাদুনা শামৱক্লবসু অহানবা হাফ লোইশিল্লকপা ফাওবদা এটেকশিং অদু গোল ওইনা

ওল্লেকপা গুন্মদবদগী মেচ অদু পাঞ্জল ০-০দা লেনখি। অনীশুবা হাফ হৌৱকপদগী হৌনা মায়কৈ অনীদগী পাঞ্জল চম্ভনবা যাদুনা শামৱকথিবা মেচ অদুগী

২৫শুবা মিনিটতা আৱ এফ এ টোপ সিফাইগী জৰ্সি নম্বৰ ১১ ইবুংডোনা পাঞ্জল ওল্লোক্ৰুনা মেচ অদু আৱ এফ এনা পাঞ্জল ১-০দা মাঙজিল থাবদা নশ্তনা মায় পাকপগী লগ্না দা

পুশিনখি। মেচকী অৱেইবা মীংকুপ ফাওবদা এ এফ সীগী মায়কৈদগী এটেক কয় চখৰবসু আৱ এফ এগী অমত্তা ঙাইৱৰা পাঞ্জল অদু হন্দোকপা গুন্মদনা মেচ অদু আৱ এফ এনা পাঞ্জল ১-০দা মায় পাঙ্কুনা ফাইনেল চম্ভখি।

টুৰ্নামেণ্ট অসিগী অনীশুবা সেমী ফাইনেল মেচ ওইনা ঙসি নুমিাদা পুং ৬ তাবগী অনীশুবা গ্ৰাউন্দদা য়াঙ্কু এফ সী যৌৱবুং অমসুং বেটমেন এফ সী থাঙ্গ শামখি। মেচ অদুগী অহানবা হাফতগী হৌনা টিম অনীনা ফাইনেল চম্ভনবগীদমক অকনবা লগ্না তৌনদুনা যাদুনা শামৱকথি।

অহানবা হাফ লোইশিল্লকপা ফাওবদা বেটমেন এফ সীনা পাঞ্জল ১-০দা মাঙজিল থাবদা চংখি। অনীশুবা হাফতা য়াঙ্কু এফ সীগী মায়কৈদগী বেটমেন এফ সীগী পাঞ্জল অদু হন্দোক্ৰা মত্ত মেচকী অৱেইবা মীংকুপ লোইশিল্লকপদা টাই ব্ৰেক তাদুনা পেনালটি কাওনখি। পেনালটি কাওনবদা বেটমেন এফ সী থাঙ্গনা পাঞ্জল ৩-১দা মায় পাঙ্কুনা ফাইনেল চম্ভখি।

৫শুবা ঐচ পিশক মেমোৱিএল ফষ্ট দিভিজন ফুটবোল

এন সী ৱাই দৱিয়ু ও নুংশাই চিৰু অমসুং ক্ৰেসা বিষ্ণুপুৰ দ্ৰো চংথ্ৰে



ইম্ফাল, জন্ৱাৱাৰী ৩০ (এচএনএস)ঃ দিষ্ট্ৰিক্ট স্পোৰ্টস এসোসিয়েশন (দি এস এ) বিষ্ণুপুৰনা শীন্দুনা বিষ্ণুপুৰগী মিনি ষ্টেডিয়মগী শামবুংদা চখৰিবা মগ্ৰশুবা ঐচ পিশক মেমোৱিএল ফষ্ট দিভিজন ফুটবোল লীগ ২০১৮ ঙসি শামখিবা লীগ ৱাউন্দগী মেচতা এন সী ৱাই দৱিয়ু ও নুংশাই চিৰু অমসুং ক্ৰেসা বিষ্ণুপুৰ দ্ৰো চংথ্ৰে।

টিম ১৫না কাঙলুপ অনী থোক্ৰা খাইদোক্ৰুনা চখৰিবা মগ্ৰশুবা ঐচপিশক

মেমোৱিএল ফষ্ট দিভিজন ফুটবোল লীগ ২০১৮গী লীগ ৱাউন্দগী ৪৫শুবা মেচ ওইনা ঙসি নুংখিল পুং ২.৩০ তাবদা গ্ৰুপ এগী এন সী ৱাই দৱিয়ু ও নুংশাই চিৰু অমসুং ক্ৰেসা বিষ্ণুপুৰ লগ্না তৌনখি। অহানবা হাফ লোইশিল্লকপা ফাওবদা টিম অনীনা লগ্না চানা শামৱকথিবনা পাঞ্জল চম্ভনা জ্ঞাখিদি।

অনীশুবা হাফকী ৪৯শুবা মিনিটতা ক্ৰেসাগী মায়কৈদগী জৰ্সি নম্বৰ ৪ জেৱিনা এন সী ৱাই দৱিয়ু ওগী

মায়কৈদগী পুশিল্লকপা বোল অমা ঙাকথোক্ৰা হোংনবদা ফাওল তাৰুবদগী ৱেচিনা য়েলো কাৰ্দ পীখি। মেচ অদু লোইশিল্লকপদা ক্ৰেসা অমসুং এন সী ৱাই দৱিয়ু ও গোল চম্ভদনা দ্ৰো চংখি। টুৰ্নামেণ্ট অসিগী লীগ ৱাউন্দগী গ্ৰুপ বিগী ৪৬শুবা অমদি ৪৭শুবা হায়েং শামৱদা মেচ অদু জেনৱেল ট্ৰাইক্ৰা মৱম ওইনুনা মথং থাগী ১দা হায়গী মতমদা শামৱগনি।

৬১শুবা সাৱ চুড়াচান্দ সিংহ ফুটবোল টুৰ্নামেণ্ট

ৱাওনা এল ৱাই সী সী, এন সী সীনা যু বি এস এ মায়থীবা পীথ্ৰে

ইম্ফাল, জন্ৱাৱাৰী ৩০ (এচএনএস)ঃ ওল মণিপুৰ ফুটবোল এসোসিয়েশন (অম্ফা) না শীন্দুনা চহী খুদিংগী লেপুনা পাঙথোক্ৰুনা লাকপগুম হন্দক চহীগী ওইনা খুমল লম্পাক্কী আৰ্চিফ-সিএল টৰ্ফ গ্ৰাউন্দদা পাঙথোক্কিৰা ৬১ৱকশুবা সাৱ চুড়াচান্দ সিংহ মেমোৱিএল ইনভাইটেচন ফুটবোল টুৰ্নামেণ্ট ২০১৮-১৯গী ঙসি শামখিবা লীগ ৱাউন্দগী মেচশিংদা ৱাওনা এল ৱাই সী সী, এন সী সীনা যু বি এস এ মায়থীবা পীথ্ৰে।

টিম ২৬না শৰুক যাদুনা কাঙলুপ মৱি থোক্ৰা খাইদোক্ৰুনা চখৰিবা ৬১ৱকশুবা সাৱ চুড়াচান্দ সিংহ মেমোৱিএল ইনভাইটেচন ফুটবোল টুৰ্নামেণ্ট ২০১৮-১৯ লীগ ৱাউন্দগী মৱিশুবা মেচ ওইনা ঙসিগী অহানবা গ্ৰাউন্দদা ঙও অমসুং এল ৱাই সী সী লগ্না তৌনখি। মেচ অদুগী অহানবা হাফতগী লোহিবা ফাওবদা ৱাওনা এল ৱাই সী সীৰ য়াদুনা লাকচনা শামখিবনা মেচ অসুং লোইশিল্লকপদা ৱাওনা এল ৱাই সী সীৰ পাঞ্জল ৬-

১দা মায়থীবা পীখি। ৱাওগী মায় পাকপগী পাঞ্জলশিং অদু খানঙল্লা মেচকী ২০শুবা, লমজিংবনা ২৩শুবা, ময়োয়া মেচকী ৩৭শুবা, লিচেশ্ৱৰনা মেচকী ৫৮শুবা অমসুং চানসোনা মেচকী ৮১শুবা অমদি ৬১শুবা মিনিটতা চনখিবনি।

টুৰ্নামেণ্ট অসিগী লীগ ৱাউন্দগী মগ্ৰশুবা মেচ ওইনা ঙসিগী অনীশুবা গ্ৰাউন্দদা এন সী সী অমসুং যু বি এস এ লগ্না তৌনখি। মেচ অদু মায়কৈ অনীদগী মায় পাক্ৰা অকনবা লগ্না তৌনদুনা শামখি। মেচ অদু লোইশিল্লকপদা এন সী সীনা যু বি এস এ ৱা পাঞ্জল ৪-১দা মায়থীবা পীখি। এন সী সীগী মায় পাকপগী পাঞ্জলশিং অদু এন জি বিশ্বৱজিংনা মেচকী ২৭শুবা, ৫৮শুবা অমদি অনীশুবা হাফকী ইঞ্জুৱি টাইমগী অহানবা মিনিটতা অমসুং ঐচ অনিলকুম্ৰান মেচকী ৪৫শুবা মিনিটতা পেনালটিদা চনখিবনি। মায়থীহোৱৰা যু বি এস এগী পাঞ্জল অদুনা ৱিথা আলনা মেচকী ১১শুবা মিনিটতা চনখি।

অনীশুবা নুঙ্গোই কপ ২০১৯

ইম্ফাল, জন্ৱাৱাৰী ৩০ (এচএনএস)ঃ নুঙ্গোই এফ সীনা শীন্দুনা চহী খুদিংগী লেপুনা পাঙথোক্ৰুনা নুঙ্গোই কপ ২০১৯ (সভেন মেন এ সাইদ অৱ দৱ ৫৩ কেজি ফুটবোল টুৰ্নামেণ্ট) হন্দক চহীগী ওইনা অনীৱকশুবা এদিসন ওইনা নুঙ্গোই এফ সীগী শামবুংদা চখৰিবা অনীশুবা নুঙ্গোই কপ ২০১৯গী ঙসি শামখিবা লীগ ৱাউন্দগী মেচশিংদা দিৱাশোৱি এফ এ, এন এস এস পুংদোংবম, হফা অমসুং নুঙ্গোই-এ মায় পাক্ৰে।

টিম ১৬না শৰুক যাদুনা কাঙলুপ ৪ থোক্ৰা খাইদোক্ৰুনা চখৰিবা অনীশুবা নুঙ্গোই কপ ২০১৯গী লীগ ৱাউন্দগী ১৪শুবা মেচতা দিৱাশোৱি এফ এনা খুৱাই এফ সীৰ পাঞ্জল ৩-২দা; ১৫শুবা মেচতা এন এস এস পুংদোংবম ১৫শুবা নুঙ্গোইৰ পাঞ্জল ১-০দা; ১৬শুবা মেচতা হফা হৈঙাংনা চনা এফ সীৰ পাঞ্জল ২-১দা অমসুং লীগ ৱাউন্দগী ১৭শুবা মেচতা নুঙ্গোই-এনা সৈজাং জেক এফ সীৰ পাঞ্জল ৫-১দা মায়থীবা পীখি।

বেঙ্গালুৰু এফ সীনা নোৰ্থ ইষ্ট যুনাইটেদে এফ সীৰু পাঞ্জল ২-১ দা মায়থীবা পীদুনা ইন্দিয়ন সুপৰ লীগ ফুটবোলগী পোইন্ট টেবলগী মকোক্তা লৈথ্ৰে



বেঙ্গালুৰু, জন্ৱাৱাৰী ৩০ (এজেন্সী)ঃ ইন্দিয়ান ফুটবোল ক্লবশিংগী ওইবা ক্লামেণ্টকী মনুনা খুইদগী থাক ৱাংবা ক্লামেণ্ট ওইৱিৰা হিৱো ইন্দিয়ন সুপৰ লীগ ফুটবোল ক্লামেণ্টকী মনুনা ঙসি বেঙ্গালুৰুদা লৈবা প্ৰি কান্তিৱাভা ষ্টেডিয়ামদা শামখিবা মেচঅমদা নোৰ্থইষ্ট যুনাইটেদে ফুটবোল ক্লবপু য়ুৰু ক্লব বেঙ্গালুৰুনা পাঞ্জল ২-১ মায়থীবা পীদুনা ক্লামেণ্ট অসিগী পোইন্ট টেবলদা খুইদগী মকোক্তা লৈবা ঙমথ্ৰে।

পৰাবায়ি, ঙসি শামখিবা মেচঅমদা মাঙওইনানা নোৰ্থইষ্ট যুনাইটেদে ফুটবোল ক্লবনা মথোয়গী ১৩ শুবা লীগ মেচত জোইন ফুটবোল ক্লবপু পাঞ্জল ১-০ দা

মায়থীবা পীদুনা পোইন্ট ২৩ ফংলগা লীগ অসিগী পোইন্ট টেবলদা অহমশুবা পোজিসন্দা লৈবা জ্ঞাখিবনি।

অমৰোমদা, বেঙ্গালুৰুগী ফুটবোল ক্লব মমাঙদা শামখিবা মেচ ১২ দা পোইন্ট ২৭ ফংদুনা অনীশুবা পোজিসন্দা লৈখিবনি। মচথায়না ইকোন কোম্বা শামখিবা মেচতা মুয়াই সিটি এফ সীৰু মায়থীবা পীৱমখিবনি।

ঙসিগী মেচ অদুদা নোৰ্থ ইষ্ট যুনাইটেদে ফুটবোল ক্লবকী মায়কৈদগী ৪-১-৩-১-১ গী ফোৰেটতা শামবা হৌৱকথি। অমৰোমদা, বেঙ্গালুৰু এফ সীনা ৪-২-৩-৩-১ দা শামবা হৌথি। বেঙ্গালুৰু এফ সী মেচ অমদা হুন্সনা লৈবা মৱল্ল নোৰ্থইষ্ট যুনাইটেদে এফ সীগা শামৱদা মেচ অমা খুদোংচাবা লৈৱিবনি। পোইন্ট য়েনেৰুদসু বেঙ্গালুৰুনা নোৰ্থ ইষ্ট যুনাইটেদে এফ সীদগী পোইন্ট মৱি হেল্লগা পোইন্ট ২৭ তা মুয়াই সিটি এফ সীগা মায়না লৈখি।

পোইন্ট টেবলদা নোৰ্থইষ্ট যুনাইটেদে এফ সীনা ঙসিগী মেচ অদু মায় পাঙ্কুনা

বেঙ্গালুৰু এফ সীদগী শোখৰিবা পোইন্ট ৪ অদু নকশিয়নবা য়াদুনা কয় হোংনবগী মমি তাখি। অহানবা মিনিট ১০ ৱোম টিম অনীমক লগ্না মায়না শামৱকথি। বেঙ্গালুৰু এফ সীগী মায়কৈদগী মখা তাৱকপা মেচ অদুনা এটেক অমা পুশিল্লক্ৰুনা বোল অদু নোৰ্থইষ্ট যুনাইটেদে এফ সীগী পেনাল্টি এৱিয়া যৌশিল্লকথি। বেঙ্গালুৰুগী মায়কৈদগী কাওশিল্লকথিবা বোল অদু নোৰ্থইষ্ট যুনাইটেদে এফ সীগী দিফেন্দৰ মিসলাব কোমোৱিন্কা ঙাকথোক্ৰা হোংনবদা মায়কৈ ওম্ভখিবদগী মশাগী গোলদা চঙহনখিদ্দনা ১৪ শুবা মিনিটতা বেঙ্গালুৰু এফ সীগীদমত্তা মথোয়না পাঞ্জল অমা খুদোৱা তমখি।

মেচ অদুগী অহানবা হাফকী লেমহৌবা পুংৰায় অমৰোমগী মতম অদুনা অশোয়বা অমা লৈখিদ্দনা পাঞ্জল শোখৰবা নোৰ্থ ইষ্টকী শামৰোয়শিংনা পাঞ্জল হন্দোক্ৰা য়াদুনা কয় হোংনবকথি। মদুনা মৱম ওইৱগা বোল পায়বগী চাংসু বেঙ্গালুৰু

এফ সীদগী হেনখি। বেঙ্গালুৰু এফ সীগী দিফেন্দৰশিংনা নোৰ্থ ইষ্টকী মায়কৈদগী পুশিল্লকথিবা বোল অদু নীংখিনা পাঞ্জল ওইহন্দনবা হোংনবা গুন্মদুনা অহানবা হাফকী অপীবা মিনিট ৪৫ অদুদা নোৰ্থ ইষ্ট যুনাইটেদে ফুটবোল ক্লবনা মথোয়না খুদোল তমখিবা পাঞ্জল অদুনা হেন্দুনা অহানবা হাফ অদু লোইশিনিখি।

অনীশুবা হাফ শামবা হৌৱকথি। পাঞ্জল হন্দোক্ৰা হোংনবদা অৱাৰা খঙদনা শামৱকথিবা নোৰ্থ ইষ্ট যুনাইটেদে এফ সীগী মায়কৈদগী শামবগী ৬০ শুবা মিনিটতা ইক্লিফাইজৰ অদু ফকাৰু ঙমখি। নোৰ্থইষ্টনা চখৰকপা এটেক অমদা টিম অদুগী শামৰোয় ত্ৰিৱাদিসনা পীৱকপা অশাংবা পাস অমা টিম মেট ফ্ৰে দেৱিকো গালিগোনা ফংদুনা বেঙ্গালুৰুগী এফ সীগী দিফেন্দৰ অনীগী কৱত্তা শাকু কয় কাওশিনখিবা সেট অমা গোল কিপৰ গুণ্টিট সিংহ সান্দৰু মায়থীবা সীগী ইক্লিফাইজৰ অদু ফকাৰু। পাঞ্জল মায়ৱবা মত্তুং ইন্দিয়ানী ফুটবোল

ক্লবশিংগী মনুংদা নম্বৰ ৱাননি হায়না লৌনৱিৰা বেঙ্গালুৰু এফ সীগী মায়কৈদগী অহেনবা পাঞ্জল চম্ভা হোংনৱকথি। টিম অদুনা শৰুক য়াৱিৰা তুটান মচা সি চেনচোনা ৭১ শুবা মিনিটতা পাঞ্জল অমা চনখি। খুদোংচাবা অদু মহাক্কী টিম মেট ৱাহুল জেকিনা য়াদুনা শামাংশিল্লকপা থো ইন অমা অতোৱা শামৰোয় জ্ঞাননানা হেদ তৌৱগা তাহল্লকথিবা বোল অদু কাওশিনখিবদা পাঞ্জল ওইখিবনি। মখা তাৰা মেচকী লেমহৌবা মতম খৱা অদুনা পাঞ্জল অমা শোখৰবা নোৰ্থইষ্ট যুনাইটেদে এফ সীগী মায়কৈদগী অৱেৰা পাঙ্গল পুথোক্ৰুনা ইক্লিফাইজৰ ফংনবা হোংনখিবা অদু মহেয়ানখিদি। ইঞ্জুৱি টাইমগী মিনিট ৪ হাঙুনা শামখিবা মেচ অদু বেঙ্গালুৰু এফ সীনা ২-১ দা থোইৱগা মেচ ১৩ শামবনা বেঙ্গালুৰু এফ সী পোইন্ট ৩০ ফংলগা ক্লামেণ্টকী কিপৰ গুণ্টিট সিংহ সান্দৰু মায়থীবা ঙমি। হয়েং দেল্লি দহিনামো অসুং কেৱলা ব্লাসেস শামৱগনি।

ফষ্ট লাইৱেৰী কপ ২০১৯ ভিলেজ ওপন ৯ এ সাইদ

দৱিয়ু ৱাই সী ৱাংথেমনা এল ৱাই সী লাইখোংবু অমদি এম পি ৱাই সী মোইৱাং পুৱেলনা এন জি সী লৌৱেশ্বমবু মায়থীবা পীথ্ৰে

ইম্ফাল, জন্ৱাৱাৰী ৩০ (এচএনএস)ঃ নুংৱাং এফ সীনা শীন্দুনা ফুটবোল ক্লব অসিগী শামবুংদা চখৰিবা ফষ্ট লাইৱেৰী কপ ২০১৯ ভিলেজ ওপন নাইন এ সাইদকী ঙসি শামখিবা লীগ ৱাউন্দগী মেচশিংদা দৱিয়ু ৱাই সী ৱাংথেমনা এল ৱাই সী লাইখোংবু অমদি এম পি ৱাই সী মোইৱাং পুৱেলনা এন জি সী লৌৱেশ্বমবু মায়থীবা পীথ্ৰে।

টিম ১৮না শৰুক যাদুনা কাঙলুপ মৱি থোক্ৰা খাইদোক্ৰুনা চখৰিবা ফষ্ট লাইৱেৰী কপ ২০১৯ ভিলেজ ওপন নাইন এ সাইদকী লীগ ৱাউন্দগী ৪শুবা



মেচ ওইনা ঙসিগী অহানবা গ্ৰাউন্দদা গ্ৰুপ সীগী এল ৱাই সী লাইখোং অমসুং দৱিয়ু ৱাই সী ৱাংথেম শামখিবা মেচ

অদু দৱিয়ু ৱাই সী ৱাংথেমনা এল ৱাই সী লাইখোংবু য়াদুনা লাকচনা পাঞ্জল ৮-১দা মায়থীবা পীখি। দৱিয়ু ৱাই সীগী

মায় পাকপগী পাঞ্জলশিং অদু ৱোৱানল অমদি মালেশিবনা পাঞ্জল ২/২, পদমানা পাঞ্জল ৩, দিনেস, এল

নাওতেননা পাঞ্জল ১/১ চনখি। ফুটবোল কপ অসিগী লীগ ৱাউন্দগী ২শুবা মেচ ওইনা ঙসিগী অনীশুবা গ্ৰাউন্দদা গ্ৰুপ এগী এম পি ৱাই সী মোইৱাং পুৱেল অমসুং এন জি সী লৌৱেশ্বম শামখি। মেচ অদুগী অহানবা হাফ লোহিবা ফাওবদা মায়কৈ অনীদগী পাঞ্জল অমত্তা চম্ভা ঙম্ভখিদি। অনীশুবা হাফকী অৱেইবা মীংকুপ লোইশিল্লকপদা এম পি ৱাই সীনা এন জি সীৰ পাঞ্জল ১-০দা মায়থীবা পীখি। এম পি ৱাই সীগী পাঞ্জল অদু জৰ্সি নম্বৰ ৮ ঐচ বুঙো মীতৈনা মেচকী ৪৮শুবা মিনিটতা চনখি।

২০২০দা পাঙথোক্কদৌৱিবা টেকিও ওলিম্পিক শৰুক য়ানবগীদমক আই এস এস এফ ৱৰ্ল্ড কপ অসিগী শামৰোয়শিংনা উংপা পাফৌমেককী মত্তুং ইয়া খনগৎকদৌৱিবনি।

ইম্ফাল, জন্ৱাৱাৰী ৩০ (এচএনএস)ঃ নুা দেল্লিগা ফেব্ৰুৱাৰী ১৯দগী ২৮ ফ